

Date: 4-05-2016

Page no. 14

गंगा इंस्टीट्यूट में रोजगार सप्ताह



हरिभूमि न्यूज, झज्जर

गंगा इंस्टीट्यूट ऑफ टेक्नोलॉजी एंड मैनेजमेंट कबलाना में इस पूरे सप्ताह को रोजगार सप्ताह के रूप में मनाया गया। सप्ताह की शुरूआत एचसीएल जैसी नामचीन कंपनी से हुई। इसके पश्चात सेटपा इंफोटेक नोएडा का आगमन हुआ। जिसके बाद चीन की विश्वविख्यात कंपनी हुवावे ने विद्यार्थियों का साक्षात्कार लिया। वहीं

चंडीगढ़ की मशहूर कंपनी सीनिफ टेक्नोलॉजी लिमिटेड ने इलेक्ट्रॉनिक्स एंड कम्युनिकेशन व एमबीए के विद्यार्थियों का चयन किया। इसके बाद आई.टी क्षेत्र की दो प्रसिद्ध कंपनियों क्रमशः लियो टेक्नोलॉजी एवं ओजस इंफोटेक का आगमन हुआ। इस कड़ी में कुल 70 विद्यार्थियों का चयन हुआ। इस अवसर पर संस्था के निदेशक प्रोफेसर डॉ. अमन अग्रवाल ने बताया

कि ये सब कंपनियां एवं उनके द्वारा रोजगार मिलना संस्थान ट्रेनिंग एंड प्लेसमेंट आफिसर इंजीनियर पुनित गर्ग के भरसक प्रयासों का परिणाम है। इन्हीं की कड़ी मेहनत के कारण संस्थान में कंपनियों का आगमन नियमित रूप से हो रहा है जिसका सीधा-सीधा लाभ होनहार विद्यार्थियों को मिल रहा है। भविष्य में भी इस तरह के रोजगार सप्ताह बार-बार संस्थान में मनाए जाएंगे।